

قریبی کی کھالوں کا مسئلہ

مولانا زاہد ارشدی مذکور

عید الاضحیٰ گزر گئی ہے اور دیگر قومی شعبوں کی طرح آکثر و بیشتر دینی مدارس بھی اپنی چھٹیاں گزار کر تعلیمی سرگرمیوں میں مصروف ہو گئے ہیں۔ عید الاضحیٰ پر دینی مدارس کی ایک صرف فیت یہ ہوتی ہے کہ ملک کے دیگر رفاقتی اداروں کے ساتھ وہ بھی قربانی کی کھالیں جمع کرتے ہیں جو ان کی آمدی کا ایک اہم ذریعہ ہوتی ہے، اس لیے کہ سوسائٹی کے دیگر مستحقین کی طرح دینی مدارس کے مسافر اور نادار طلبہ بھی زکوٰۃ و صدقات اور قربانی کی کھالوں کا ایک اہم مصرف ہے اور معاشرہ میں دینی تعلیم کے فروغ کے خواہاں مسلمان اس مد میں ان سے بھرپور تعاون کرتے ہیں جو دینی تعلیم کے فروغ سے پریشان علمی اور ملکی حلقوں کے لیے یہاں حال ایک تکلیف دہ امر ہے۔

معاشرے میں قرآن و سنت کی تعلیم اور اس کے مطابق تہذیبی اقدار و ثقافت کا تحفظ و بقا آج کے مردہ عالمی فلسفہ و نظام کے تسلسل کی راہ میں سب سے بڑی رکاوٹ ہے۔ بالخصوص مسلم معاشروں میں مغرب کی مادر پر در آزادی ثقافت اسے اپنی بالادستی کے منافی تصور کرتی ہے۔ اس لیے غنٹے ہیلے بہانوں سے دنیا بھر میں دینی تعلیم کا دائرہ محدود کر دینے کی ہر سلیخ پر کوششیں جاری ہیں اور اسلامی جمہوریہ پاکستان بھی ان منفی کوششوں کی ایک بڑی آماجگاہ ہے۔

دستور پاکستان میں قرآن و سنت کی تعلیم کو عام کرنا اور اس کے مطابق ایک اسلامی معاشرہ کی تشكیل ریاست و حکومت کی ذمہ داری قرار دیا گیا ہے، لیکن عملی صورتحال یہ ہے کہ ریاست کے تعلیمی اداروں میں قرآن و حدیث اور عربی کی بنیادی تعلیم کا بھی کوئی باقاعدہ نظم موجود نہیں ہے۔ حتیٰ کہ ابھی تک قرآن کریم کی ناظرہ تعلیم اور قومی و علاقائی زبانوں میں اس کے سادہ ترجیس سے طلبہ و طالبات کو روشناس کرنے کا بھی کوئی پروگرام ریاستی نظام تعلیم میں تشكیل نہیں پا رکا۔ پاکستانی معاشرہ کی اس اہم ترین معاشرتی دستوری ضرورت کو دینی مدارس ایک حد تک پورا کر رہے ہیں جو پرائیوریٹ سیکنڈری میں عام مسلمانوں کے رضا کار انشتعالوں سے چلتے ہیں۔ اور چونکہ عام مسلمان اپنی

نئی نسل کو قرآن و حدیث کی تعلیم سے آرستہ دیکھنا چاہتے ہیں اس لیے وہ ان مدارس سے تعادن کرتے ہیں اور مختلف صورتوں میں انہیں اخراجات فراہم کرتے ہیں۔ دینی مدارس کی یہ محنت گزشتہ ڈیڑھ سو برس سے پاکستان، بھگادیش اور بھارت میں اسی طرح جاری ہے اور جب تک قرآن و حدیث اور دیگر متعلقہ علوم کی عام سطح پر تعلیم کا کوئی تبادل تسلی بخش نظام سامنے نہیں آ جاتا اس نے بہر حال جاری رہنا ہے۔ اس لیے کہ ملک کے عام شہری انسے اپنی ضرورت سمجھتے ہیں اور اس میں رکاوٹ ڈالنے میں عالمی اور ملکی حقوقوں کی منفی کوششوں کا ادراک رکھتے ہیں، اس لیے وہ ان سے تعادن کو اپنی دینی و قومی ذمہ داریوں میں شمار کرتے ہیں جو ان مدارس کی بقا و ترقی کی ایک مستحکم معاشرتی بنیاد ہے۔

دوسری طرف معاشرے میں دینی مدارس کے کردار اور اثرات کو محدود کرنے کے لیے پہلے اس ایجنسٹے پر کام ہوتا رہا کہ انہیں کسی طرح سرکاری تحویل میں لے لیا جائے اور پھر اپنی مرضی کے مطابق انہیں چلا جائے۔ اس پر سب سے پہلے پاکستان میں صدر محمد ایوب خان مرحوم کے دور میں پیش رفت ہوئی اور بہت سے دینی مدارس کو سرکاری تحویل میں یہ کہہ کر لے لیا گیا کہ ریاستی نظم کے تحت ان مدارس کو زیادہ بہتر طریقے سے چلا جائے گا اور دینی تعلیم کے ساتھ عصری تعلیم کا بھی ان میں اہتمام کیا جائے گا۔ لیکن بہت سے دینی مدارس قومیائے جانے کے بعد رفتہ رفتہ اپنے وجود سے ہی محروم ہو گئے جس کی وجہ سے دینی مدارس کے منتظمین و معاونین مقاطع ہو گئے اور آئندہ ایسی کوششوں کو قبول نہ کرنے کا فیصلہ کر لیا۔ اس کے بعد مختلف حکومتوں نے اس ایجنسٹے کو آگے بڑھانے کی کوشش کی بلکہ جرzel پر وزیرِ مشرف نے تو اپنے دور میں ملک کے تمام دینی مدارس کو سرکاری تحویل میں لینے کا فیصلہ ہی کر لیا مگر مختلف ممالک کے دینی مدارس کے وفاقوں نے ایکا کر کے اس کی مزاحمت کا اعلان کر دیا جسے عام مسلمانوں کی بھرپور حمایت حاصل تھی اس لیے یہ مہم آگے نہ بڑھ سکی، چنانچہ دینی مدارس معاشرہ میں اپنا آزادانہ تعلیمی کردار نہ صرف جاری رکھنے ہوئے ہیں بلکہ ان کی تعداد میں مسلسل اضافہ ہو رہا ہے۔

اس کے بعد یہ حکمت عملی اختیار کی گئی کہ دینی مدارس کے اخراجات کو پورا کرنے کے لیے جہاں جہاں سے تعادن ہوتا ہے اسے روکا جائے اور ان کی ”سپلائی لائئن“ کاٹ دی جائے۔ اس کے تحت پہلے پیروں ملک سے آنے والی امداد کو روکا گیا جو زیادہ تر پیروں ملک رہنے والے پاکستانی ہی کرتے تھے لیکن اس سے کچھ خاص فرق نہ پڑا تو ملک کے اندر دینی مدارس کی مالی امداد کے راستوں کو بند کرنے کی منصوبہ بندی کی گئی اور آج کل اس پر پورے زورو شور کے ساتھ کام ہو رہا ہے۔ اس کے لیے دینی مدارس کو بدنام کرنا اور ان کے خلاف نفرت کی فضا قائم کرنا ضروری سمجھا گیا اور ملک کے مختلف حصوں میں جاری رہشت گردی کا رشتہ دینی مدارس کے ساتھ جوڑ کر یہ ہم چلائی گئی کہ یہ

دینی مدارس دہشت گردی کے سرچشمے ہیں اس لیے ان کو کنٹرول کرنا ضروری ہے۔ حالانکہ دہشت گردی صرف نہ ہی جوالہ سے نہیں ہو رہی بلکہ نسلی، علاقائی، لسانی اور قومیوں کی عصیتیں بھی ملک کے مختلف حصوں میں دہشت گردی کا سبب ہیں۔ جبکہ دہشت گردی میں پکڑے جانے والے بہت سے لوگ جس طرح دینی مدارس کے تعلیم یافتہ ہیں اسی طرح ان کی بڑی تعداد کا الجھوں اور یونیورسٹیوں میں پڑھنے والوں کی بھی ہے لیکن ان کے بارے میں کسی طرف سے بھی یہ نہیں کہا جا رہا کہ جن کا الجھوں میں ان دہشت گروں نے تعلیم حاصل کی ہے انہیں بند کر دیا جائے یا ان کی گرانٹ روک لی جائے۔

چونکہ ملک کے عام شہری اس ساری صورتحال کو دیکھا اور سمجھ رہے ہیں اس لیے دینی مدارس کی کردار کشی اور ان کے خلاف منفی پر اپیگنڈا کی اس وسیع تریم کے باوجود عوام کی طرف سے دینی مدارس کے تعادن میں کوئی کمی نہیں آ رہی۔ چنانچہ اب قانونی ذرائع سے اسے روکنے کی نی پالیسی اختیار کی گئی ہے جس کے تحت گزشتہ تین چار سال سے قبلانی کی کھالوں تک دینی مدارس کی رسائی ختم کرنے کے لیے حکومتی اداروں کی آنکھ چھوٹی جا رہی ہے۔ اس مقصد کے لیے دو طریقے اختیار کیے گئے ہیں۔ ایک یہ کہ چڑے کے بڑے تاجروں کے ساتھ گلہ جوڑ کر کے عید قربانی کے موقع پر کھالوں کی قیمت کو نصف سے بھی کم سطح پر گرا دینے کی پالیسی اپنائی گئی ہے جو گزشتہ دو تین سال سے جاری ہے۔ لیکن اس کا کوئی نتیجہ برآمد نہیں ہوا کیونکہ قبلانی کی کھالیں دینی مدارس کی آمدنی کا ایک حصہ ہیں لیکن صرف اسی پر ان کا انحصار نہیں ہے، اس میں ہونے والی کمی کو دینی مدارس کے معوانیں دوسری مدارس میں پوری کر دیتے ہیں۔ چنانچہ اس سال اس سلسلہ میں ایک اور حرکت بھی کی گئی کہ عید سے دور و قابل مختلف علاقوں کے پولیس افسران نے چڑے کے تاجروں کو دینی مدارس سے کھالیں خریدنے سے منع کر دیا۔

میزینہ طور پر لا ہور میں مصری شاہ تھانے کے ایسیں ایج اونے چڑا منڈی سے تاجروں کو بلا کر دھمکایا کہ دینی مدارس سے کھالیں لینے والے اس کے نتیجے کے خود مددار ہوں گے۔ گور انوالہ میں چڑے کے تاجروں کو بلا کر کہا گیا کہ چھوٹی کھال کی قیمت ایک سوروپے اور بڑی کھال کی قیمت دو ہزار روپے سے زیادہ ادا نہیں کرنی، جبکہ راولپنڈی کے ایک قومی اخبار میں 5 ستمبر کو شائع ہونے والی خبر کے مطابق وہاں بھی یہ دونوں حرے اختیار کیے گئے کہ دینی مدارس سے کھالیں نہ لی جائیں اور کھالوں کی قیمت بہت کم ادا کی جائے۔ اسی طرح دیگر شہروں سے بھی اسی قسم کی خبریں موصول ہو رہی ہیں۔ بعض مقلamat پر دینی مدارس کے لیے کھالیں جمع کرنے والوں کو گرفتار کر لیا گیا ہے میں اشريعہ اکادمی گور انوالہ کے ناظم مفتی محمد عثمان جتوئی بھی شامل ہیں، جن کے خلاف ایف آئی آر درج کر کے انہیں حوالات میں بند کیا گیا اور اگلے روز عدالت نے اڑھائی ہزار روپے جرمانہ موصول کر کے انہیں رہا کیا۔

عید الاضحی کے موقع پر دینی مدارس کو پابند کیا گیا کہ وہ کھالیں جمع کرنے کے لیے ڈپی کمشٹر سے باقاعدہ اجازت نامہ لیں۔ عید سے کئی روز قبل پنجاب کے وزیر اعلیٰ میاں شہباز شریف سے جمیت علماء اسلام پاکستان کے امیر مولا نافضل الرحمن اور وفاق المدارس کے ناظم اعلیٰ مولا ناقاری محمد حنف جاندھری خود ملاقات کر کے بات کی تو انہیں یقین دلایا گیا کہ درخواست دینے والے مدارس کو اجازت دے دی جائے گی لیکن جب درخواستیں دی گئیں تو انہیں عید سے ایک دو روز قبل تاں مٹول میں رکھا گیا اور عین وقت پر بہت سے دینی مدارس کو اجازت دینے سے انکار کر دیا گیا۔ گورنوالہ میں جامعہ نصرۃ العلوم، مدرسہ اشرف العلوم اور مدرسہ انوار العلوم جیسے قدیمی اداروں کو بھی اجازت دینے سے انکار کیا گیا۔ مدرسہ انوار العلوم شہر کا سب سے قدیمی مدرسہ ہے اور 1926ء سے کام کر رہا ہے۔ جامعہ نصرۃ العلوم 1952ء سے معروف عمل ہے جبکہ مدرسہ اشرف العلوم بھی لگ بھگ اسی وقت سے قائم ہے۔ ان کے علاوہ بھی بہت سے دینی مدارس شہر اور ضلع میں اس انکار کی زد میں آئے ہیں جنہیں اس کی کوئی وجہ پا شایط طور پر نہیں بتائی گئی۔

ابتدا مدرسہ انوار العلوم کے بارے میں یہ معلوم ہوا کہ روپرتوں میں کہا گیا ہے کہ یہاں سیاسی لوگ بہت آتے ہیں اور جلسے ہوتے ہیں۔ مدرسہ انوار العلوم مرکزی جامع مسجد شیر انوالہ باغ کے ساتھ ملحق ہے جہاں گزشہ نصف صدی سے رقم الحروف خطابات کی ذمہ داریاں سرانجام دے رہا ہے۔ میں نے گزشتہ جمعہ کے خطاب میں اس کا ذکر کرتے ہوئے کہا کہ بھی! ہم تو یہ کام سو اصدی سے زیادہ عرصہ سے کر رہے ہیں۔ مرکزی جامع مسجد 1301 ہجری میں تعمیر ہوئی تھی جب سے یہ دینی و قومی تحریکات کا مرکز چلی آرہی ہے۔ 1919ء میں برطانوی استعمار کے خلاف بغاوت سے لے کر شہر میں ہر دینی و قومی تحریک کا مرکز یہ مسجد چلی آرہی ہے۔ ہم دینی، قومی اور شہری مسائل پر تمام مکاتب فکر اور طبقات کو تجمع کر کے مشترکہ اجلاس کرتے ہیں، عوای جلسے کرتے ہیں، حسب ضرورت جلوس نکالتے ہیں اور اجتماعی معاملات میں جدوجہد کرتے ہیں۔ بحمد اللہ گزشتہ نصف صدی سے ان کاموں کا اہتمام میرے ذریعہ ہو رہا ہے جو آئندہ بھی اسی طرح جاری رہے گا، ان شاء اللہ تعالیٰ۔ اسی طرح مدرسہ انوار العلوم کے مہتمم مولا ناقاضی عبد الواحد نے 1970ء میں قومی اسپلی کائیشن لڑاکھا اور جنرل مشرف کے دور میں اسی مدرسہ کے مہتمم مولا ناقاضی حیدر اللہ خان شہر سے منتخب ہو کر قومی اسپلی میں پہنچ چکے۔ اس مسجد کے خطیب کی حیثیت سے میں اس سے قبل قومی و دینی تحریکات میں بحمد اللہ تعالیٰ چار دفعہ جیل جا چکا ہوں اور قومی و صوبائی سطھ پر متعدد سیاسی مجاہدوں اور تحریکوں کی قیادت میں شامل رہا ہوں۔ اس لیے حکومتی طلاقے اگر یہ سمجھتے ہیں کہ اس قسم کے ہنگمندوں سے وہ ہمارے اس قومی اور تحریکی کردار کو ختم کر سکتے ہیں تو یہ ان کی بھول ہے، ہمارا یہ تحریکی کردار ان شاء اللہ تعالیٰ جاری رہے گا کیونکہ یہ ہمارا دینی و ملی

فریضہ ہے۔

بعض دوست یہ سوال کر رہے ہیں کہ اس سال اتنی تخت کیوں کی گئی ہے؟ میں ان سے عرض کرنا چاہتا ہوں کہ اس کی ایک وجہ تو یہ سمجھ میں آتی ہے کہ پنجاب حکومت زکوٰۃ و صدقات کے حوالہ سے ”چیریٰ بل“ لارہی ہے جس کے تحت دینی مدارس کو پابند کیا جائے گا کہ وہ زکوٰۃ و صدقات کی وصولی کے لیے ڈپنی کشنسے باقاعدہ اجازت نامہ حاصل کریں ورنہ وہ زکوٰۃ و صدقات نہیں کر سکیں گے۔ یہ بل دینی مدارس کے ذرائع آمد فی کو کنڑوں کرنے کے لیے ہی حاصل کریں ورنہ وہ زکوٰۃ و صدقات نہیں کر سکیں گے۔ یہ بل دینی مدارس کے ذرائع آمد فی کو کنڑوں کرنے کے لیے ہی لایا جا رہا ہے جبکہ اس سے قبل اس کے موثر ہونے کے امکانات چیک کرنے کے لیے ”ٹیسٹ کیس“ کے طور پر قربانی کی کھالوں کے حوالہ سے یہ کھلی کھلیا گیا ہے مگر حکومتی حلقوں اس معاملہ میں غلط فہمی کا شکار ہیں، وہ مصنوعی ماحول پیدا کر کے یورپ کی ٹھنڈی زمین کا نجع بر صیر کی گرم زمین میں کاشت کرنا چاہتے ہیں، لیکن انہیں اس بات کا اندازہ نہیں ہے کہ بر صیر کا ماحول بہت مختلف ہے اور رقبہ بہت وسیع ہے جس کا احاطا ان کے مصنوعی انتظامات نہیں کر سکتے۔

یہ ایک معاشرتی حقیقت ہے کہ دینی مدارس چلانے والے پاکستانی ہیں اور ان سے تعاون کرنے والے بھی پاکستانی ہیں، اور یہ دونوں ایک دوسرے کو اپنی دینی و معاشرتی ضرورت سمجھتے ہیں۔ پاکستانیوں کے مزاج کا ایک پہلو یہ ہے کہ انہیں جس کام سے روکا جائے وہ اسے زیادہ اہتمام اور دل جمعی کے ساتھ کرتے ہیں، جبکہ روکے جانے والے راستوں کا متبادل تلاش کونے میں پاکستانیوں کا شاید پوری دنیا میں کوئی ثانی نہ ہو، چنانچہ ان وقت پر بیشانیوں کے باوجود ماضی کی طرح اب بھی دینی مدارس کا نظام چلتا رہے گا، ان شاء اللہ تعالیٰ، البتہ اس کا ایک اور پہلو بھی توجہ کا طالب ہے جس پر سمجھیدہ ارباب دانش کو غور و خوض کی دعوت دے رہا ہوں کہ عام طور پر یہ سمجھا جا رہا ہے کہ دینی طبقات، مدارس اور اقدار و روایات کے خلاف یہ ہم جہتی اور ہمہ نوعی ہمیں مغربی ایجمنڈے کا حصہ ہے جو اپنے آخری راؤٹ میں داخل ہو چکا ہے لیکن یہ مغربی ایجمنڈے کا آخری آئینہ ہونے کی بجائے مشرقی ایجمنڈے کا نقطہ آغاز بھی ہو سکتا ہے۔ ہمارا رخ و ہیرے دھیرے مغرب سے مشرق کی طرف مزرا ہے اس لیے دینی اقدار و روایات اور طبقات کے بارے میں مغرب کے ساتھ ساتھ مشرق کے مزاج، نفیات اور طریق کا رپ بھی ہماری سلسلہ نظر ہنی چاہیے۔ آخر مشرقی ایجمنڈے کی پیش رفت سے پیدا ہونے والے دینی، علمی، تہذیبی، معاشری اور فکری مسائل پر قوم کی راہنمائی دینی قیادتوں نے ہی کرنی ہے اس لیے ابھی سے اس کے امکانات، اثرات اور تنائی کا جائزہ لے لینا چاہیے۔

